



भाजपा राज्यसभा के डिप्टी स्पीकर हरिवंश को दोबारा इस पद पर दोहराना चाहती है

पर, हरिवंश जद (यू) के सदस्य हैं व उनका राज्यसभा का कार्यकाल अप्रैल में पूरा हो रहा, नीतीश हरिवंश से काफी नाखुश हैं और वे उन्हें दोबारा राज्यसभा का सदस्य नहीं बनवाना चाहते हैं। नाखुशी का कारण है हरिवंश का भाजपा के बहुत नज़दीक चला जाना।

-रेणु मित्तल-
-राष्ट्रदूत दिल्ली ब्यूरो-
नई दिल्ली, 15 जनवरी। लोकसभा में उपाध्यक्ष (डिप्टी स्पीकर) का पद इसलिए खाली है, क्योंकि नरेन्द्र मोदी सरकार को अपने पहले दो कार्यकालों में भारी बहुमत मिला था, इस कारण उन्हें किसी को इस पद पर नामित करने की जरूरत नहीं लगी।

राज्यसभा में जनता दल (यू) के हरिवंश उपसभापति हैं। उनकी राज्यसभा सदस्यता अप्रैल में समाप्त हो रही है और जद (यू) के सुत्रों का कहना है कि नीतीश कुमार हरिवंश को दोबारा राज्यसभा भेजने के इच्छुक नहीं हैं।

मुख्य वजह यह बताई जा रही है कि हरिवंश धीरे-धीरे भाजपा के करीब होते जा रहे हैं और नीतीश कुमार की

- हरिवंश का भविष्य अधरझूल में है। भाजपा ने हाल ही में राज्यसभा में नये सभापति बनवाये हैं, जिनका राज्यसभा का अनुभव सीमित है। अतः, अगर सभापति व उपसभापति दोनों नए हुए तो राज्यसभा के संचालन में अस्थिरता फैलने की संभावना रहती है।
- इस अस्थिरता की स्थिति से बचने के लिए मोदी-शाह द्वय ने 2024 के मंत्रिमंडल व अन्य नियुक्तियों को लोकसभा चुनाव के बाद ज्यों का त्यों रिपीट किया था, जिसका लाभ ओम बिड़ला को भी मिला, क्योंकि वे खुद भी मान रहे थे कि वे शायद लोकसभा अध्यक्ष के रूप में रिपीट नहीं होंगे।
- पर, साल भर से मोदी-शाह द्वय द्वारा मंत्रिमंडल में फेरबदल करने की चर्चा चल रही है और हर फेरबदल के बाद कुछ समय के लिए अस्थिरता व अनिश्चितता की स्थिति बनती है, जब तक नये लोगों के पांव जमते हैं। इस अनिश्चितता व अस्थिरता की स्थिति के अनुभव को कम करने के लिए भाजपा हरिवंश को डिप्टी स्पीकर बनवाना चाहती थी।

बात नहीं सुन रहे हैं। हाल ही में राज्यसभा में नया

सभापति आया है। ऐसे में हरिवंश जैसे अनुभवी व्यक्ति से स्थिरता मिल सकती

है, क्योंकि वे कई वर्षों से इस पद पर हैं। (शेष अंतिम पृष्ठ पर)

ईरान में सत्ता परिवर्तन भारत के लिए नुकसानदेह रहेगा

ईरान के समुचे घटनाक्रम पर भारत न केवल बारीकी से नज़र रखे हुए है, बल्कि चिंतित भी है

-जाल खंबाता-
-राष्ट्रदूत दिल्ली ब्यूरो-
नई दिल्ली, 15 जनवरी। ईरान में कमजोर और गिरने के कारार पर पहुँच चुकी सरकार इस क्षेत्र में भारत की रणनीतिक गतिविधियों की संभावनाओं को गंभीर रूप से प्रभावित कर सकती है। यह गुंजाइश पहले ही बांग्लादेश में सत्ता परिवर्तन, पाकिस्तान से उत्पन्न आतंकवादी चुनौतियों और चीन के क्षेत्रीय विस्तार के कारण सिमटती जा रही है।

आर्थिक कठिनाइयों और राजनीतिक थकान से प्रेरित विरोध प्रदर्शनों को काबू में करने के लिए ईरान का धार्मिक नेतृत्व संघर्ष कर रहा है। ऐसे में भारत घटनाक्रम को बेहद बेचैनी के साथ देख रहा है। नई दिल्ली और तेहरान लंबे समय से क्षेत्र में रणनीतिक साझेदार रहे हैं, जिनके रिश्ते भूगोल, संपर्क मार्गों और शक्ति-संतुलन से आकार लेते रहे हैं।

ईरान ने हवाई क्षेत्र बंद किया

नयी दिल्ली, 15 जनवरी। भारतीय विमान सेवा कंपनियों ने ईरान के ऊपर से गुज़रने वाली कई उड़ानें रद्द कर दी हैं, जबकि कई अन्य के मार्गों में बदलाव किया गया है।

ईरान द्वारा वाणिज्यिक उड़ानों के लिए उसके हवाई क्षेत्र को बंद किये जाने के बाद यह फैसला लिया गया है। टाटा समूह की एयर इंडिया ने सोशल मीडिया प्लेटफॉर्म एक्स पर एक पोस्ट में बताया

- **ईरान से गुज़रने वाली कई भारतीय उड़ानें या तो रद्द कर दी गईं या इनका मार्ग बदल दिया गया।**

कि "ईरान में बने घटनाक्रम, उसके बाद हवाई क्षेत्र बंद किये जाने और यात्रियों की सुरक्षा के मद्देनजर" उस क्षेत्र से गुज़रने वाली उड़ानों के मार्ग बदले गये हैं, जिससे उड़ानों में देरी हो सकती है। उसने कहा है कि जिन उड़ानों के मार्ग बदलना फिलहाल संभव नहीं है, उन्हें रद्द कर दिया गया है।

(शेष अंतिम पृष्ठ पर)

- पाकिस्तान द्वारा भारत का पश्चिम एशिया का स्थल मार्ग अवरुद्ध करने के बाद से ईरान ही भारत और पश्चिम एशिया के बीच संपर्क का जरिया है। इसमें ईरान के चाबहार पोर्ट की अहम भूमिका है।
- अगर ईरान में सत्ता बदली तो भारत की मुश्किलें बढ़ सकती हैं, चीन के क्षेत्रीय विस्तार और पाकिस्तान की आतंकी चुनौतियों के बीच भारत को कई नई चुनौतियों का सामना करना पड़ सकता है।

पाकिस्तान द्वारा अफगानिस्तान और मध्य एशिया के लिए भारत के थल मार्गों को अवरुद्ध किए जाने के कारण, ईरान लंबे समय से नई दिल्ली के लिए एकमात्र व्यवहारिक पश्चिमी गलियारा रहा है। तेहरान का शिया नेतृत्व पाकिस्तान के प्रभाव को संतुलित करने का भी काम करता रहा है और भारत की सावधानीपूर्वक बनाई गई संतुलित पश्चिम एशिया नीति में एक स्थिरता के स्तंभ के रूप में भी उभरा है।

क्षेत्र में भारत की रणनीतिक गतिविधियों की गुंजाइश पहले ही बांग्लादेश में सत्ता परिवर्तन, पाकिस्तान से आतंकवादी चुनौतियों और चीन के क्षेत्रीय विस्तार के कारण कम हो चुकी है, और ईरान में किसी भी तरह का सत्ता परिवर्तन इस स्थिति को और जटिल बना सकता है।

पाकिस्तान द्वारा अफगानिस्तान और मध्य एशिया तक भारत को थल (शेष अंतिम पृष्ठ पर)

‘चार महानगरों में स्वचालित मौसम स्टेशन लगेंगे’

नयी दिल्ली, 15 जनवरी। देश में मौसम पूर्वानुमान व्यवस्था को और मजबूत बनाने के लिये चार महानगरों में 200 स्वचालित मौसम स्टेशन (एडब्ल्यूएस) स्थापित किये जायेंगे। केन्द्रीय विज्ञान एवं प्रौद्योगिकी तथा पृथ्वी विज्ञान राज्य मंत्री (स्वतंत्र प्रभार) डॉ.

- **केन्द्रीय विज्ञान एवं प्रौद्योगिकी मंत्री जितेन्द्र सिंह ने कहा, भारतीय विज्ञान विभाग के 151वें स्थापना दिवस पर यह घोषणा की और कहा कि इससे मौसम की सटीक भविष्यवाणी में मदद मिलेगी।**

जितेन्द्र सिंह ने भारत मौसम विज्ञान विभाग (आईएमडी) के 151वें स्थापना दिवस के अवसर पर यह घोषणा की। (शेष अंतिम पृष्ठ पर)

‘राज्य सरकार अपनी ही जाँच एजेंसी के खिलाफ बहस कर रही है’

जयपुर, 15 जनवरी। एसआई भर्ती-2021 पेपर लीक मामले में एकलपीठ की ओर से भर्ती रद्द करने के आदेश के खिलाफ दायर अपीलों पर गुरुवार को हाईकोर्ट की खंडपीठ में मूल प्रार्थी कैलाश चन्द्र शर्मा की ओर से बहस की गई। प्रार्थी ने कहा कि प्रदेश में पहली बार राज्य सरकार अपनी ही जांच एजेंसी के खिलाफ बहस कर रही है।

प्रार्थी पक्ष की ओर से सीनियर एडवोकेट आरपी सिंह व हेरेन्द्र नील ने एक्टिंग सौजे एसपी शर्मा और जस्टिस संगीता शर्मा की खंडपीठ के समक्ष कहा कि इस पेपर लीक के मामले में परीक्षा

- **एसआई भर्ती पेपर लीक में हाई कोर्ट की खंडपीठ के सामने प्रार्थी पक्ष ने दलील दी थी।**

केन्द्र के कर्मचारी सहित, अन्य लोग भी शामिल रहे हैं। इसके अलावा, आरपीएससी सदस्यों की भूमिका भी सामने आई है। उनकी ओर से किसी भी तथ्य को छिपाया नहीं गया है, यदि छिपाए भी हैं, तो वे इस केस के निर्णय पर कोई प्रभाव नहीं डालेंगे। मामले में प्रार्थी पक्ष की बहस खंडपीठ ने शुक्रवार को भी जारी रखी है। गौरतलब है कि इससे पहले चयनित अभ्यर्थियों की ओर से सीनियर एडवोकेट कमलाकर शर्मा ने बताया कि एसआईटी की पहली (शेष अंतिम पृष्ठ पर)

अभिषेक सिंघवी, सिब्बल व कई दिग्गज खड़े हुए ममता की पैरवी करने

पर, सुप्रीम कोर्ट अप्रभावित रहा इन वकीलों के दलीलों से तथा ईडी के तर्क स्वीकार करते हुए ममता बनर्जी व राज्य सरकार के सीनियर पुलिस अधिकारियों को नोटिस जारी किए तथा ममता बनर्जी को तीन फरवरी तक जवाब पेश करने के आदेश दिए

-अंजन रॉय-
-राष्ट्रदूत दिल्ली ब्यूरो-
नई दिल्ली, 15 जनवरी। आज पश्चिम बंगाल की मुख्यमंत्री ममता बनर्जी को सुप्रीम कोर्ट में कड़ी फटकार झेलनी पड़ी। उनके बचाव के लिए कपिल सिब्बल से लेकर अभिषेक मनु सिंघवी जैसे देश के कई बड़े वकील मौजूद थे, लेकिन इसके बावजूद उन्हें चोरी के आरोपों से राहत नहीं मिली।

सुप्रीम कोर्ट ने राज्य सरकार की उस याचिका को खारिज कर दिया, जिसमें निजी कंसल्टेंसी कंपनी आई-पै के दफ्तरों पर चल रही छापेमारी रोकने की मांग की गई थी। सरकार ने यह भी अनुरोध किया था कि मुख्यमंत्री के साथ गए पुलिस अधिकारियों के खिलाफ दर्ज मामलों रद्द किए जाएं।

इसके उलट अदालत ने (शेष अंतिम पृष्ठ पर)

- ममता बनर्जी के वकीलों की टीम ने सुप्रीम कोर्ट से मांग की थी कि एक प्राइवेट पार्टी आई-पैक के ऑफिस में ईडी द्वारा की गई “रेड” को रोका जाए तथा उन पुलिस अफसरों, जो मु.मंत्री के साथ आए थे, के खिलाफ ईडी द्वारा किए गए मुकदमों को रद्द किया जाए।
- ईडी ने दलील पेश की कि ममता बनर्जी ने ईडी जाँच की कार्यवाही में हस्तक्षेप किया है तथा पुलिस की मदद से सबूत की फाइलें, कागज़ात व इलैक्ट्रॉनिक उपकरण उठाकर कर ले गईं।
- अटॉर्नी जनरल, तुषार मेहता ने ईडी की ओर से पैरवी करते हुए कहा कि अगर मु.मंत्री ममता बनर्जी को कागज़ात की चोरी व ईडी की कार्यस्थली में बाधा पहुंचाने के आरोप में कोई दंड नहीं दिया गया तो इसका भारी दुष्प्रभाव पड़ेगा, देश में ईडी के रेड के मामले में तथा साथ ही ईडी के अधिकारी हतोत्साहित होकर अपने जिम्मेवारी पूरी करने में घबराएंगे।

पाकिस्तान, बांग्लादेश व नेपाल को भी वीज़ा देना स्थगित किया अमेरिका ने

ये देश उन 75 देशों की सूची में शामिल हैं, जिन्हें अमेरिका सरकार द्वारा “प्रमाणित” दस्तावेज़ों की विश्वसनीयता को संदेह की दृष्टि से देखा जाता है

-सुकुमार साह-
-राष्ट्रदूत दिल्ली ब्यूरो-
नई दिल्ली, 15 जनवरी। मीडिया रिपोर्टों के अनुसार, अमेरिका की सरकार ने अपनी “अमेरिका फस्ट” नीति के तहत, 75 देशों के नागरिकों के लिए इमिग्रेंट वीजा प्रोसेसिंग को अनिश्चित काल के लिए रोकने का फैसला किया है। यह रोक 21 जनवरी से लागू होगी और तब तक जारी रहेगी, जब तक वांशिंगटन आवेदक जोखिम, पहचान सत्यापन प्रणाली और सूचनाओं के आदान-प्रदान के मामलों की पूरी समीक्षा नहीं कर लेता।

इस सूची से भारत को बाहर रखा गया है, जबकि उसके कई पड़ोसी देश, जैसे पाकिस्तान, बांग्लादेश और नेपाल प्रभावित देशों में शामिल हैं। इसका मतलब है कि अमेरिकी ग्रीन कार्ड और अन्य स्थायी निवास श्रेणियों के लिए आवेदन करने वाले भारतीय नागरिक इस रोक से सीधे प्रभावित नहीं होंगे। ऐसे

- **अमेरिका ने इन 75 देशों की लिस्ट में भारत को शामिल नहीं किया है। यह तथ्य,यह दर्शाता है कि अभी भी अमेरिका भारत को “विश्वास योग्य” पार्टनर मानता है तथा उसे यह भी विश्वास है कि भारत के लोग अमेरिका आकर अमेरिका के “बड़े दिल” का दुरुपयोग नहीं करते तथा अमेरिका पर वित्तीय बोझ नहीं बनते।**

- **इसका सीधा लाभ उन भारतीय नागरिकों को मिलेगा, जो अमेरिका में “ग्रीन कार्ड” व अन्य स्थायी नागरिकता पाने के रास्ते में आगे बढ़ना चाहते हैं।**

समय में, जब दुनिया भर में प्रवास के रास्ते सख्त हो रहे हैं, इससे भारत को स्पष्ट लाभ मिला है। विश्लेषकों का मानना है कि भारत को सूची से बाहर रखना अमेरिकी प्रशासन की ओर से भारतीय दस्तावेजी व्यवस्था और आवेदकों की विश्वसनीयता पर भरोसे का संकेत है। न्यूज18 के अनुसार, यह रोक मुख्य रूप से उन देशों पर लगाई गई है, जिन्हें

पहचान में धोखाधड़ी का ज्यादा खतरा माना जाता है या जहां के आवेदकों के अमेरिका सरकार पर आर्थिक बोझ बनने की अधिक संभावना है। कथित रूप से काउन्सलर अधिकारियों को सूचीबद्ध देशों से इमिग्रेंट वीजा अस्वीकार करने का निर्देश दिया गया है, साथ ही साथ एक व्यापक समीक्षा भी की जा रही है। अमेरिकी अधिकारियों ने साफ

किया है कि इस समीक्षा में कड़े मानदंड लागू होंगे। फॉक्स न्यूज के अनुसार, स्वास्थ्य, उम्र, पहले सरकारी मदद पर निर्भरता, अंग्रेजी ज्ञान और आर्थिक स्थिति जैसे कारक आवेदकों के खिलाफ जा सकते हैं। विदेश विभाग के प्रवक्ता टॉमी पिगोट ने कहा कि ऐसे संभावित प्रवासियों को अयोग्य ठहराया जाएगा, जो “अमेरिकी जनता की उदारता का दुरुपयोग” कर सकते हैं। इस पृष्ठभूमि में भारत का सूची से बाहर रहना खास महत्व रखता है। विशेषज्ञों का कहना है कि सोमालिया, अफगानिस्तान और यमन जैसे देशों के साथ समूहबद्ध होना पाकिस्तान के लिए एक राजनयिक और प्रतिष्ठा संबंधी झटका है। न्यूज18 ने सरकारी सूत्रों के हवाले से बताया कि अमेरिका में बड़े धोखाधड़ी मामलों के बाद उच्च-जोखिम देशों पर सख्त नजर रखी जा रही है।

(शेष अंतिम पृष्ठ पर)

फ्रांस से 114 राफेल खरीदने का सौदा

नई दिल्ली, 15 जनवरी। भारतीय वायु सेना के लिए 114 राफेल लड़ाकू विमानों की खरीद के प्रस्तावित सौदे में लगभग 80 प्रतिशत लड़ाकू विमानों का निर्माण भारत में ही किया जाएगा। इस

- **इन विमानों का 80 प्रतिशत निर्माण भारत में होगा।**

परियोजना के तहत कुछ विनिर्माण इकाइयों को फ्रांस से भारत में स्थानांतरित किया जाएगा। सूत्रों ने बताया कि भारतीय पक्ष इस सौदे में स्थानीय स्तर पर उत्पादन बढ़ाने के लिए फ्रांसीसी अधिकारियों के साथ बातचीत कर रहा है और विमानों की सेवाक्षमता को अधिकतम करने के लिए भारत में ही रखरखाव, मरम्मत और ओवरहॉल (एमआरओ) सुविधा स्थापित करने की योजना बना रहा है। सूत्रों के अनुसार, दोनों पक्ष परियोजना की लागत पर आगे बातचीत करेंगे।

(शेष अंतिम पृष्ठ पर)

सभी स्पीकर्स का गुलाबी नगर जयपुर पहुंचने पर भारतीय परम्परा के अनुसार स्वागत किया जायेगा। इसमें लोकसभाध्यक्ष ओम बिरला, राज्यपाल हरिभाऊ बागडे, मुख्यमंत्री भजनलाल शर्मा और राज्य मंत्री परिषद के सदस्यगण और नेता प्रतिपक्ष भी शामिल होंगे। इस अवसर पर कॉमनवेल्थ देशों के स्पीकर्स का सम्मान भी किया जायेगा।

मिर्धा परिवार की जोधपुर स्थित मिर्धा फार्म की 1 5 0 गज जमीन की लड़ाई थाने पहुंची

पूर्व सांसद डॉ. ज्योति मिर्धा की तरफ से चचेरे भाई मनीष मिर्धा और अन्य के खिलाफ प्रतापनगर थाने में एफआईआर दर्ज

जोधपुर, (कासं)। नागौर की राजनीति के सबसे रसखदार मिर्धा परिवार की जोधपुर स्थित मिर्धा फार्म की 150 गज की जमीन की लड़ाई थाने पहुंच गई है। पूर्व सांसद डॉ. ज्योति मिर्धा की तरफ से चचेरे भाई मनीष मिर्धा और अन्य के खिलाफ प्रतापनगर थाने में एफआईआर दर्ज की गई है। ज्योति मिर्धा की तरफ से उनके अधिकृत प्रतिनिधि प्रेमप्रकाश ने रिपोर्ट दी है। रिपोर्ट में सुथला स्थित फार्म हाउस पर जबरन कब्जे के प्रयास और तोड़फोड़ का आरोप लगाए गए हैं। वहीं दूसरे पक्ष का दावा है कि यह विवाद केवल जमीन के टुकड़े का नहीं, बल्कि वहां बने पूर्वजों के समाधि स्थल को लेकर है। इसे वो बचाने का दावा कर रहे हैं। ज्योति मिर्धा का पक्ष इसे अतिक्रमण और अवैध कब्जा बता रहा है। विवाद को देखते हुए पुलिस

- ज्योति मिर्धा की तरफ से उनके अधिकृत प्रतिनिधि प्रेमप्रकाश ने रिपोर्ट दी है, रिपोर्ट में सुथला स्थित फार्म हाउस पर जबरन कब्जे के प्रयास और तोड़फोड़ के आरोप लगाए गए हैं**
- दूसरे पक्ष का दावा है कि यह विवाद केवल जमीन के टुकड़े का नहीं, बल्कि वहां बने पूर्वजों के समाधि स्थल को लेकर है, इसे वो बचाने का दावा कर रहे हैं**

ने समाधि स्थल पर पुलिसकर्मों को तैनात किया है।

एफआईआर के मुताबिक मामले की शुरुआत 13 जनवरी को दोपहर करीब 12 बजे हुई। जब मनीष मिर्धा अपने 10–12 साथियों के साथ जबरन फार्म हाउस में घुस आए। आरोप है कि उन्होंने वहां मौजूद केयरटेकर सलीम को डरा-

धमकाकर तालों की चाबियां छीन लीं। इसके अगले दिन यानी 14 जनवरी को आरोपी पक्ष ने दोबारा ताले तोड़े और वहां बने समाधि स्थल के साथ छेड़छाड़ व तोड़फोड़ शुरू कर दी। परिव्रादी प्रेमप्रकाश ने पुलिस को बताया कि मनीष और उनके साथी वीडियो में स्पष्ट रूप से तोड़फोड़ करते हुए दिखाई दे रहे हैं। मामले की

गंभीरता को देखते हुए पुलिस ने त्वरित कार्रवाई की। प्रतापनगर पुलिस ने परिव्रादी प्रेमप्रकाश की रिपोर्ट के आधार पर भारतीय न्याय संहिता के तहत मनीष मिर्धा के खिलाफ संपत्ति में अनाधिकृत प्रवेश करने, चोट पहुंचाने की तैयारी के साथ जबरन घर में घुसने और गैर-कानूनी जमावाड़ कर हमला करने की धाराओं में केस दर्ज किया है। पुलिस ने मौके के वीडियो फुटेज भी साक्ष्य के तौर पर सुरक्षित किए हैं। मामले की जांच थानाधिकारी भवानी सिंह कर रहे हैं।

जानकारी के अनुसार इस पूरे विवाद का केंद्र फार्म हाउस के अंदर बना 150 वर्ग गज का वह समाधि स्थल है, जो परिवार की भावनाओं से जुड़ा है। मनीष मिर्धा पक्ष का दावा है कि डॉ. ज्योति मिर्धा इस बेशकीमती

जमीन को बेचना चाहती है, लेकिन बीच में आ रहा पैतृक समाधि स्थल सौदे में बाधा बन रहा है। मनीष का आरोप है कि ज्योति मिर्धा इस समाधि स्थल को हटाना चाहती हैं, जबकि वे अपने पूर्वजों की निशानी को बचाने के लिए संघर्ष कर रहे हैं। यहां पर सबसे पहले 1982 में नाथूराम मिर्धा की मां की समाधि बनाई गई थी। 1987 में मनीष के बड़े भाई रवि की समाधि बनी। नाथूराम मिर्धा के निधन के बाद 1996 में उनकी भी यही समाधि बनी। अब मनीष अपने पिता भानु प्रकाश मिर्धा की समाधि स्थल यहीं बना रहे हैं, जिसका विरोध किया जा रहा है। शिकायत पक्ष का कहना है कि मनीष ने गुंडा तत्वों के साथ मिलकर मालिकाना हक वाली जमीन हड़पने की नीयत से यह हमला किया है।

जैन मंदिर में चोरी

बूंदी, (निंस्)। जिले में हो रही लगातार चोरियों से आमजन में तो आक्रोश है ही, पर जैन मंदिर में लगातार तीसरी बार चोरी से जैन समाज के लोगों में भारी रोष व्याप्त है।

नैनवा कस्बे स्थित नेमीनाथ जैन मंदिर से चोरी कर चांदी का छत्र और अन्य सामान ले उड़े। चोरी की घटना का पता तब लगा जब सुबह मंदिर में दर्शन करने के लिए समाज के लोग पहुंचे। सूचना मिलने पर थाना अधिकारी सहेदेव सिंह मौके पर पहुंचे और घटना की जानकारी ली। सीसीटीवी फुटेज में चोरों की पहचान के प्रयास किया जा रहे हैं। सहेदेव ने बताया कि जल्द ही चोरी की वारदात का खुलासा कर चोरों को पकड़ लिया जाएगा। जैन में हो रही लगातार चोरियों से समाज के लोगों में आक्रोश है। समाज के लोगों ने पुलिस से मांग की है कि जल्द से जल्द मंदिरों में हुई चोरी की घटनाओं का खुलासा कर चोरो को गिरफ्तार किया जाए। रात के समय पुलिस गश्त बढ़े।

पेट्रोल पंप लूट की योजना बनाते सात बदमाश गिरफ्तार

गैंग के मुखिया गोपाल गुर्जर और उसके छह साथियों को पकड़ा

भीलवाड़ा, (निंस्)। भीलवाड़ा पुलिस को एक बड़ी कामयाबी हाथ लगी है। करेड़ा पुलिस ने डकैती की योजना बनाते हुए कुख्यात गैंग के सरगना सहित सात बदमाशों को गिरफ्तार किया है। ये बदमाश एक पेट्रोल पंप को लूटने की फिराक में थे।

जिला पुलिस अधीक्षक धर्मेन्द्र सिंह के निदेश पर करेड़ा थाना पुलिस और टीम ने संयुक्त कार्रवाई करते हुए गैंग के मुखिया गोपाल गुर्जर और उसके छह साथियों को दबोच लिया है। घटना 13 जनवरी की है। प्रभारी हेड कांस्टेबल कालुराम की सूचना पर पुलिस ने नाकाबंदी की। इस दौरान एक काले रंग की स्कॉर्पियो को रोका गया। तलाशी लेने पर बदमाशों के पास से 2 लोडेड पिस्टल और 8 जिंदा कारतूस बरामद हुए।

पुलिस पूछताछ में खुलासा हुआ है कि ये सभी आरोपी पेट्रोल पंप पर

- तलाशी लेने पर बदमाशों के पास से 2 लोडेड पिस्टल और 8 जिंदा कारतूस बरामद हुए**

बड़ी लूट को अंजाम देने जा रहे थे, लेकिन उससे पहले ही पुलिस ने इनके मंसूबों पर पानी फेर दिया। गिरफ्तार आरोपियों में गैंग का लीडर गोपाल गुर्जर और हिस्ट्रीशीटर प्रभु सिंह व नारूलाल बंजारा शामिल हैं। प्रभु सिंह चित्तौड़गढ़ में लूट के मामले में पहले से बांछित है। पुलिस ने स्कॉर्पियो कार भी जब्त कर ली है और सभी के खिलाफ आर्म्स एक्ट और डकैती की योजना बनाने का मामला दर्ज किया है। पुलिस की इस त्वरित कार्रवाई ने शहर को एक बड़ी वारदात से बचा लिया है।

कोटा में अंतर्राज्यीय नकबजनी गिरोह का पर्दाफाश, छह जने गिरफ्तार

कोटा, (निंस्)। कोटा ग्रामीण पुलिस ने एक बड़े अंतर्राज्यीय नकबजनी गिरोह का पर्दाफाश करते हुए मुख्य आरोपी सहित छह लोगों को गिरफ्तार किया है। पुलिस टीम की कार्रवाई में गिरफ्तार किये गये लोगों में तीन मुख्य नकबजन (चोर) गिरोह के आरोपी हैं एवं जबकि तीन सोने-चांदी के जेवरात खरीदने वाले व्यापारी शामिल हैं। पुलिस ने इस गिरोह से जुड़ी चंचल फर्टिलाइजर एंड केमिकल्स लिमिटेड (सीएफ सीएल) टाउनशिप में दिसंबर 2025 में हुई करोड़ों रुपए की चोरी का भी खुलासा किया है।

सीमलिया थाना इलाके के गढेपान कस्बे में स्थित सीएफसीएल परिसर की टाउनशीप में 13 एवं 14 दिसम्बर 2025 को हुए नकबजनी के दर्ज मामले में पुलिस टीम ने कार्यवाही करते हुए अन्तर्राज्यीय नकबजन गिरोह के मुख्य आरोपी सहित उसके दो साथियों को गिरफ्तार किया, साथ ही चोरी का माल खरीदने के मामले में तीन सोनी को भी गिरफ्तार किया है। पुलिस टीम ने कार्यवाही के दौरान वारदात में प्रयुक्त

- गिरफ्तार आरोपियों में चोरी का माल खरीदने वाले तीन आरोपी भी हैं, 133 ग्राम सोना, 781 ग्राम चांदी सहित 29 लाख नकद रूपये बरामद**

- पुलिस ने इस गिरोह से जुड़ी चंबल फर्टिलाइजर एंड केमिकल्स लिमिटेड (सीएफ सीएल) टाउनशिप में दिसंबर 2025 में हुई करोड़ों रुपए की चोरी का भी खुलासा किया**

कार एवं 133 ग्राम सोना, 781 ग्राम चांदी सहित नकद राशि 29 लाख रूपये बरामद की है।

ग्रामीण पुलिस अधीक्षक सुजीत शंकर ने बताया कि 14 व 15 दिसम्बर 2025 को दो फरियादीयों ने सीमलिया थाने मे अलग-अलग रिपोर्ट दी। एक फरियादी नें रिपोर्ट में कहा कि सीएफसीएल गढेपान में मैंनेजर के पद पर है और टाउनशीप कालोनी में रहता हु। रिपोर्ट में कहाकि 13 दिसम्बर को परिवार सहित सवाईमाधोपुर गया था, उसके पड़ोसी ने मकान में ताले टूटने की सूचना दी। मकान में चोरी होने की सूचना पर पहुंचा तो सारा सामान अस्त-व्यस्त था,

अज्ञात बदमाश अलमारी में रखे नकद, सोने-चांदी के जेवरार चोरी कर ले गये। ग्रामीण एसपी ने बताया कि दूसरे फरियादी ने 15 दिसम्बर को सिमलिया थाने में रिपोर्ट दी। फरियादी ने रिपोर्ट में सोने-चांदी के आभूषण चोरी होने की बात कही। ग्रामीण एसपी ने कहा कि चोरी नकबजनी की वारदात को गंभीरता से लेते हुए

ग्रामीण अतिरिक्त पुलिस अधीक्षक रामकल्याण मीना के निर्देशन में सिमलिया थानाधिकारी नन्द सिंह एवं डीएसटी प्रभारी राजेन्द्र प्रसाद के नेतृत्व में टीम का गठन किया गया। ग्रामीण एसपी ने बताया कि गठित टीम ने आसपास के सीसीटीवी फुटेज चेक करने

पर एक कार को कई बार देखा लेकिन फुटेज क्लियर नहीं थे। इसके बाद खानपुर टोल प्लाज के आसपास के टोल सीसीटीवी फुटेज चेक किए गए। पुलिस टीम ने 600 किलोमीटर तक की दूरी में लगे करीब 1500 सीसीटीवी फुटेज खंगाले और सीसीटीवी के आधार पर आरोपी कार की गंभीरता हुई और मुख्य आरोपी सामने आए।

ग्रामीण एसपी ने बताया कि आरोपियों की तलाश में कोटा ग्रामीण पुलिस ने टांडा, धार, राजगढ़, कुवशी और इंदौर क्षेत्रों में छापेमारी की, टीम ने 15 दिनों तक फल-सब्जी वाहन चालक, मैकेनिक और ढाबा कर्मचारी बनकर सूचनाएं जुटाईं। इसी दौरान पुलिस टीम को इंदौर में मुख्य आरोपी करण भील स्क्रीडा कार के साथ दिखा, जो चोरी के लिए रेकी कर रहा था। पुलिस ने उसे डिटैन कर गिरफ्तार किया। पूछताछ में आरोपी करण ने संजय, मानसिंह और महेंद्र के साथ मिलकर चोरियां करने की बात कब्लूी।

ग्रामीण एसपी ने बताया कि चोरी में इस्तेमाल कार बरामद की गई, पकड़े गये

आरोपी करण से पूछताछ में सामने आया कि 136 ग्राम सोना भारत सिंह ने इंदौर में 14 लाख में बेचा, बाकी सोना जोबट (अलीराजपुर) के राहुल सोनी और गारबाड़ा (दाहोद) के हादिक सोनी को 20 लाख रुपए जैसीभी फर्म के अकाउंट से रिवर्ट करवाए जा रहे है। पुलिस टीम ने टाण्डा निवासी मुख्य आरोपी कारण, उसके दो साथी काकडकुआं निवासी सरत एवं उकाला निवासी अनसिंह को गिरफ्तार किया। साथ ही चुपके गये सोने के आभूषण खरीदने के मामले में जोबट निवासी राज सोनी, गरबाड़ा निवासी हार्दिक एवं इन्दौर निवासी संजय सोनी को गिरफ्तार किया है। शेष आरोपियों की तलाश जारी है।

कोटा में चाइनीज मांझे से मासूम की गर्दन कटी, मौत

कोटा, (निंस्)। मकर संक्रांति के आते ही प्रशासन ने चाइनीज मांझे पर प्रतिबंध लगाने के लिये अभियान शुरू किया, काफी चाइनीज मांजों को जप्त कर जलाया भी गया, लेकिन तमाम प्रयास एक मासूम की जिंदगी पर विफल हो गये। चाइनीज मांझे की डोर का उपयोग भले ही पतंगबाजी के दौरान पेंच काटने के लिये होता हो लेकिन इसी चाइनीज मांझे की डोर ने एक मां की गोद से उसका लाल छीन लिया। शहर में चाइनीज मांझे की चपेट में आने से एक मासूम बालक की मौत का मामला सामने आया है। चाइनीज मांझे की चपेट में आने से बालक को बुधवार को गंभीर घायल अवस्था में उपचार के लिए एमबीएस अस्पताल में भर्ती कराया गया था, जहां पर उसका ऑपरेशन भी हुआ, इसके बाद गुरुवार को बालक ने आईसीयू में दम तोड़ दिया।

जानकारी के अनुसार सात वर्षीय मासूम धीर अपने पिता हेमंत सुवालका व मां बीना के साथ बाइक पर सवार होकर कुन्हाड़ी से नयापुरा की तरफ आ

- चाइनीज मांझे से मासूम की गर्दन, श्वास नली व रक्तवाहिनी धमनियां तक कट गई थी**

रहा था। कुन्हाड़ी के महाराणा प्रताप फ्लाईओवर पर कट कर जा रही पतंग का मांझा मासूम की गर्दन में फंस गया, जिससे उसकी गर्दन के साथ श्वास नली व रक्तवाहिनी धमनियां तक कट गई और काफी ब्लीडिंग हुई, उसकी गर्दन तीन इंच तक कट गई थी। मेडिकल कॉलेज कोटा के सर्जरी विभाग अध्यक्ष डॉ. नीरज देवेन्द्र ने बताया कि 7 वर्ष के बच्चे धीर को परिजन बुधवार को घायलावस्था में एमबीएस अस्पताल लेकर आए थे, उसके गर्दन पर गहरा घाव और कट था। इमरजेंसी में ही इंएनटी और सर्जरी विभाग की टीम ने बच्चे के खून का बहना रोक़ा और इसके

डूंगरपुर में पतंग उड़ाते समय बच्चे को करंट लगा, उपचार जारी

डूंगरपुर, (निंस्)। डूंगरपुर में मकर संक्रांति के अवसर पर चाइनीज मांझे का उपयोग एक बच्चे के लिए खतरनाक साबित हुआ। जिले के माधुगामडा खास गांव में पतंग उड़ाते समय बिजली के तारों के संपर्क में आने से एक बच्चे को जोरदार करंट लगा। घायल बच्चे को डूंगरपुर जिला अस्पताल में भर्ती कराया गया है, जहां उसका इलाज जारी है।

प्राप्त जानकारी के अनुसार यह घटना माधुगामडा खास गांव की है। यहां रहने वाले शंकर कटरा के बेटे शौर्य

- चाइनीज मांझे के बिजली के तार के टच करते ही झटका लग गया था**

मकर संक्रांति के दिन अपने घर की छत पर पतंग उड़ा रहा था। बताया जा रहा है कि वह पतंग उड़ाने के लिए प्रतिबंधित चाइनीज डोर का इस्तेमाल कर रहा था। पतंग उड़ाते समय अचानक यह डोर घर के पास से गुजर रही बिजली

की लाइन में फंस गई। चाइनीज मांझे में अक्सर मेटैलिक कोटिंग धातु का बुरादा होती है, जिसके कारण तार के संपर्क में आते ही डोर में करंट दौड़ गया। डोर पकड़े हुए शौर्य को बिजली का जोरदार झटका लगा और करंट उसके शरीर में फैल गया। हादसे के बाद छत पर अफरा-तफरी मच गई। बच्चे की हालत देखकर परिजन तुरंत छत पर पहुंचे और आनन-फानन में घायल शौर्य को डूंगरपुर जिला अस्पताल ले गए,जहां उसे भर्ती कर लिया गया है।

शादी का झांसा

देकर यौन शोषण

जोधपुर, (कासं)। जिला पश्चिम में एक महिला को शादी का झांसा देकर उसका यौन शोषण किया गया। आरोपी ने महिला के फोटोग्राफ्स और वीडियो से उसे ब्लैकमेल कररूपए और गहने हड़प लिए। पीड़िता ने इस बारे में बोरानाडा थाने में रिपोर्ट दी है। पीड़िता दलित वर्ग की बताई जाती है। फिलहाल पुलिस ने केस दर्ज किया है। अग्रिम जांच की जा रही है।

7 8वें भारतीय थल सेना दिवस पर बूंदी में गूंजा राष्ट्रभक्ति का संकल्प

“हर कदम देश के नाम” दौड़ से वीर जवानों को याद किया

बूंदी, (निंस्)। 7 8वें भारतीय थल सेना दिवस के अवसर पर गुरुवार को बूंदी शहर देशभक्ति की भावना से सराबोर नजर आया। इस अवसर पर युवा मैराथन धावक गोविंद प्रजापत के नेतृत्व में ‘हर कदम देश के नाम’ शीर्षक से 15 किलोमीटर की विशेष देशभक्ति

- ब्रिगेडियर भूपेश सिंह हाड़ा ने किया प्लेन ऑफ, 50 से अधिक युवाओं ने भाग लिया**

दौड़ का आयोजन किया गया। इस दौड़ का उद्देश्य भारतीय सेना के अदम्य साहस, त्याग और समर्पण को नमन करना तथा युवाओं में राष्ट्रसेवा की भावना को प्रोत्साहित करना रहा।

कार्यक्रम का शुभारंभ खेल संकुल, बूंदी से हुआ, जहां ब्रिगेडियर भूपेश सिंह हाड़ा (शौर्य चक्र, विशिष्ट सेवा पदक) ने तिरंगा झंडा दिखाकर दौड़ को प्लेग ऑफ किया। इस दौरान युवाओं ने भारत माता की जय, जय जवान जय हिंद जैसे गानभेदी नारों से वातावरण को राष्ट्रभक्ति के रंग में रंग दिया। ब्रिगेडियर हाड़ा ने युवाओं को संबोधित करते हुए कहा कि देश की वास्तविक शक्ति उसका युवा वर्ग है। जब युवा शारीरिक रूप से सक्षम, मानसिक रूप से मजबूत और



बूंदी में युवा मैराथन धावक गोविंद प्रजापत के नेतृत्व में ‘हर कदम देश के नाम’ शीर्षक से 1 5 किलोमीटर की विशेष देशभक्ति दौड़ का आयोजन किया गया।

अनुशासित होते हैं, तभी राष्ट्र सशक्त बनता है। भारतीय सेना केवल रोजगार नहीं देती, बल्कि युवाओं को एक कुशल, प्रशिक्षित और जिम्मेदार नागरिक बनाकर राष्ट्रसेवा का अवसर प्रदान करती है। उन्होंने युवाओं से सेना से जुड़ने का आव्हान भी किया।

इस अवसर पर प्रतिभागियों ने यह संदेश भी दिया गया कि भारतीय सेना के जवान सदा, गर्मी, वर्षा और हर कठिन परिस्थिति में सीमाओं पर डटकर देश की रक्षा करते हैं। सेना दिवस के माध्यम से उनके इसी त्याग और बलिदान को नमन करते हुए यह दौड़

ठगी का आरोपी गिरफ्तार

टोंक, (निंस्)। पुलिस ने ऑनलाइन सायबर ठगी करने वाले आरोपी को गिरफ्तार किया है। अति. पुलिस अधीक्षक रतनलाल भार्गव के निर्देशन में उनीयारा थानाधिकारी रतन लाल के नेतृत्व में गठित विशेष टीम द्वारा उनीयारा क्षेत्र में बड़ती सायबर ठगी की शिकायतों के बाद ठगों द्वारा मोबाइल में टेलीग्राम चैनल बनाकर अनजान लोगों को अलग-अलग सोशल मीडिया प्लेटफॉर्म पर रुपयों का कई गुना मुनाफ़ा करने के वापस डालने का झांसा देकर सायबर ठगी करने वाले अपराधी राहुल पुत्र रामजीलाल मीणा निवासी कुण्डिया हाल शिव सज्जन कॉलोनी सवाई माधोपुर रोड को गिरफ्तार किया गया है। पुलिस ने बताया कि आरोपी राहुल मीणा ठगी की राशी अपने दोस्तों व परिचितों के बैंक खातों में कमीशन के आधार पर डलवाता था। आरोपी के कब्जे से दो मोबाइल, एक बैंक पास बुक, चैक बुक, दो एटीएम कार्ड व मोटरसाइकिल जब्त की गई तथा आरोपी को फर्जी खाते व फर्जी मोबाइल सिम कार्ड उपलब्ध करवाने वाले शेष आरोपियों की तलाश की जा रही है। आरोपी द्वारा अब तक की जांच से करीब 7.40 लाख रुपये की सायबर ठगी करना सामने आया है।

नॉनवेज पार्टी मामले में प्रिंसिपल को चार्जशीट मिलेगी

- राजकीय प्राथमिक स्कूल तालाब की ढाणी हिंगोटिया के प्रिंसिपल को प्रथमदृष्टया दोषी पाया गया**

जिसमें नॉनवेज की जगह आलू-गोभी की सब्जी रख दी गई और चूल्हा हटाकर सफाई कर दी गई थी। जांच के दौरान स्कूल परिसर की चारदीवारी से सटी सैकड़ों शराब की खाली बोतलें मिलीं। कमेटी ने सभी तथ्यों के आधार पर अपनी जांच रिपोर्ट उच्चधिकारियों को सौंप दी है।

सूत्रों के अनुसार, रिपोर्ट में प्रधानाध्यापक को प्रथम दृष्टया दोषी माना गया है। शिक्षा विभाग ने प्रिंसिपल को पहले ही निर्लिंबित कर दिया था और अब एक-दो दिन में चार्जशीट जारी करने की तैयारी है। जिला शिक्षा अधिकारी प्रारंभिक देवीलाल मीणा ने बताया कि जांच कमेटी ने अपनी रिपोर्ट सौंप दी है। प्रधानाध्यापक को पहले ही निर्लिंबित किया जा चुका है और अब उन्हें जांच रिपोर्ट में प्रथम दृष्टया दोषी पाया गया है।



भारतीय सेना ने गुरुवार को जयपुर के जगतपुरा स्थित महल रोड पर अपना 78वां सेना दिवस सैन्य गौरव व अनुशासन के साथ मनाया। इस अवसर पर राज्यपाल हरिभाऊ किसनराव बागडे, मुख्यमंत्री भजनलाल शर्मा, मिजोरम के राज्यपाल जनरल (रि.) वीके सिंह, चीफ ऑफ डिफेंस स्टाफ जनरल अनिल चौहान, सप्तशक्ति कमान के सेना कमांडर लेफ्टिनेंट जनरल मनजिंदर सिंह मौजूद थे।

पहली बार किसी असैन्य क्षेत्र में हुआ सेना दिवस परेड का भव्य आयोजन- भजनलाल थल सेनाध्यक्ष जनरल उपेन्द्र द्विवेदी ने परेड का निरीक्षण कर सलामी ली

जयपुर, 15 जनवरी। भारतीय सेना ने 78वां सेना दिवस गुरुवार को जयपुर के जगतपुरा स्थित महल रोड पर पूरे सैन्य गौरव व अनुशासन के साथ मनाया। यह चौथा अवसर है, जब सेना दिवस परेड दिल्ली के बाहर आयोजित हुई और पहली बार किसी असैन्य क्षेत्र में आयोजित की गई। राजस्थान को पहली बार इस ऐतिहासिक आयोजन की मेजबानी का गौरव प्राप्त हुआ।

सैन्य उत्कृष्टता, गौरवशाली परंपराओं और राष्ट्रीय गौरव के भव्य एवं ऐतिहासिक प्रदर्शन को देखने के लिए राज्यपाल हरिभाऊ किसनराव बागडे, मुख्यमंत्री भजनलाल शर्मा, मिजोरम के राज्यपाल जनरल (रि.) वीके सिंह, चीफ ऑफ डिफेंस स्टाफ जनरल अनिल चौहान, सप्तशक्ति कमान के सेना कमांडर लेफ्टिनेंट जनरल मनजिंदर सिंह सहित, अनेक सैन्य व नागरिक एवं गणमान्य जन

पाकिस्तान, बांग्लादेश ...

(प्रथम पृष्ठ का शेष)
अमेरिका का भारत के लिए यह फैसला अमेरिका के “भरोसेमंद साझेदार” के रूप में उसका दर्जा और मजबूत करता है। भारतीय अधिकारियों ने न्यूज18 को बताया कि इससे कुशल प्रवास, उच्च शिक्षा में दाखिले और तकनीकी साझेदारी को बढ़ावा मिलने की उम्मीद है, खासकर स्वास्थ्य, आईटी और इंजीनियरिंग जैसे क्षेत्रों में, जहां भारतीय पेशेवर अमेरिकी अर्थव्यवस्था के लिए अहम हैं। इससे आगे चलकर कार्य वीजा, टेलेंट मोबिलिटी प्रेमवर्क और इनोवेशन आधारित सहयोग पर द्विपक्षीय बातचीत में भारत की स्थिति

ईरान में सत्ता ...

(प्रथम पृष्ठ का शेष)
मार्ग की पहुँच से वंचित किए जाने के कारण, ईरान भारत के लिए परिश्रम की ओर संपर्क का भरोसेमंद जरिया बनकर उभरा है। भारत की रणनीति का केन्द्र ईरान का चाबहार बंदरगाह है, जिसे नई दिल्ली की ईरानी तट तक सीधी पहुँच देने के लिए विकसित किया गया है। यह बंदरगाह पाकिस्तान को दर गुजर करते

ईरान ने हवाई क्षेत्र ...

(प्रथम पृष्ठ का शेष)
उसने यात्रियों को हवाई अड्डों के लिए निकलने से पहले उड़ान की स्थिति की जानकारी लेने की सलाह दी है और इस असुविधा के लिए खेद जताया है। सूत्रों ने बताया है कि एयर इंडिया की अमेरिका जाने वाली तीन उड़ानें रद्द की गयी हैं। अन्य उड़ानों के मार्ग बदले

अभिषेक सिंघवी, सिब्बल ...

(प्रथम पृष्ठ का शेष)
एन्फोर्समेंट डायरेक्टोरेट (ईडी) की याचिका को सही माना और मुख्यमंत्री ममता बनर्जी तथा उनके साथ गए वरिष्ठ पुलिस अधिकारियों को नोटिस जारी किया, जिन्होंने उनके निर्देशों पर काम किया था।

ईडी ने अदालत में कहा कि ममता बनर्जी ने जांच में दखल दिया और जरूरी दस्तावेजों की तलाशी व जब्ती को रोका। ईडी का आरोप है कि वे पुलिस की मदद से संबंधित फाइलें, दस्तावेज और इलेक्ट्रॉनिक उपकरण अपने साथ ले गईं।

एडवोकेट जनरल तुषार मेहता ने दलील दी कि ममता बनर्जी ने जरूरी सामग्री की चोरी की और स्थानीय पुलिस की मदद से इन दस्तावेजों को वहां से ले गईं। अब सुप्रीम कोर्ट ने ममता बनर्जी को 3 फरवरी तक जवाब देने का निर्देश दिया है।

पश्चिम बंगाल सरकार ने ईडी के उस मामले का विरोध किया, जिसमें ममता बनर्जी पर उस जगह जबरन घुसने का आरोप है, जहां ईडी आपतिजनक

- जयपुर में आयोजित इस ऐतिहासिक प्रदर्शन को देखने मुख्यमंत्री भजनलाल शर्मा के अलावा राजस्थान के राज्यपाल बागडे, मिजोरम के राज्यपाल जनरल (रि.) वी.के. सिंह, चीफ ऑफ डिफेंस स्टाफ जनरल अनिल चौहान, सप्त शक्ति कमान के सेना कमांडर जे. जनरल मनजिन्दर सिंह अनेक सैन्य व नागरिक गणमान्य जन उपस्थित थे।

उपस्थित रहे। थल सेनाध्यक्ष जनरल उपेन्द्र द्विवेदी ने परेड का निरीक्षण कर सलामी ली। दक्षिण पश्चिम कमान के चीफ ऑफ स्टाफ लेफ्टिनेंट जनरल हरविंदर सिंह ने भव्य परेड का नेतृत्व किया। सेना दिवस परेड में भारतीय सेना ने अपने शौर्य, साहस और अजेय शक्ति का प्रदर्शन किया। परेड में परमवीर चक्र, अशोक चक्र, महावीर चक्र, कीर्ति चक्र एवं वीर चक्र विजेता भी विशेष मेहमान के रूप में शामिल हुए। स्वदेशी ब्रह्मोस

भी मजबूत हो सकती है। अमेरिकी विदेश विभाग ने स्पष्ट किया है कि यह रोक पहले से जारी वैध वीजा को रद्द नहीं करेगी, लेकिन अगले मंगलवार से सूचीबद्ध देशों के लिए एन ए इमिग्रेंट वीजा अपॉइंटमेंट रोक दिए जाएंगे। कुल मिलाकर, ऐसे समय में, जब प्रवास नीति जोखिम आकलन और आर्थिक उपयोगिता से तय हो रही है, भारत को यह फैसला एक अनुकूल स्थिति में रखता है। भारतीय आवेदकों के लिए इससे अनिश्चितता कम होती है और भारत की छवि एक भरोसेमंद, कुशल और आत्मनिर्भर प्रवासियों के स्रोत के रूप में और मजबूत होती है।

हुए, भूमि और रेल नेटवर्क के जरिए भारत को मध्य एशिया से जोड़ता है। हालांकि, ऐसे सभी संपर्क गलियारों के लिए देशों के बीच राजनीतिक सामंजस्य, सुरक्षा की गारंटी और दीर्घकालिक योजना आवश्यक होती है। तैहरान में किसी भी प्रकार का सत्ता परिवर्तन इन सभी तत्वों को खतरे में डाल सकता है।

हुए, भूमि और रेल नेटवर्क के जरिए भारत को मध्य एशिया से जोड़ता है। हालांकि, ऐसे सभी संपर्क गलियारों के लिए देशों के बीच राजनीतिक सामंजस्य, सुरक्षा की गारंटी और दीर्घकालिक योजना आवश्यक होती है। तैहरान में किसी भी प्रकार का सत्ता परिवर्तन इन सभी तत्वों को खतरे में डाल सकता है।

गये हैं। निजी विमान सेवा कंपनी इंडिगो ने भी "ईरान द्वारा अचानक हवाई क्षेत्र बंद किया जाने" का हवाला देते हुए एक्स पर बताया है कि उसकी कुछ अंतरराष्ट्रीय उड़ानों पर असर पड़ा है। उसने स्थिति पर खेद जताते हुए कहा है कि यह स्थिति एयरलाइंस के नियंत्रण से परे है।

सामग्री बरामद करने के लिए छापा मार रही थी। ईडी बंगाल के करोड़ों रुपये के कोयला घोटाले की खानबीन कर रही थी।

ईडी का कहना है कि उसे लीज पर दिए गए कोयला क्षेत्रों से अवैध खनन और निजी कंपनियों को कोयला बेचने के पर्याप्त सबूत मिले हैं। इस घोटाले की रकम को बाद में हवाला चैनल के जरिए इधर-उधर किया गया।

कोयला घोटाले का मामला 2024 में शुरू हुआ था और ईडी घीरे-घीरे चांजशौट तैयार कर रही था और सुरागों के जरिए आगे बढ़ रही थी। इसी सिलसिले में ईडी प्रतीक जैन के घर और कोलकाता में आई-पैक के दफ्तर पर छापा मार रही थी, ताकि गलत कामों के सबूत जुटाए जा सकें।

इतने गंभीर आर्थिक अपराधों की जांच में मदद करने के बजाय, ममता बनर्जी ने मुख्यमंत्री के रूप में अपनी पूरी ताकत लगाकर ईडी की जांच रोक दी, जिससे एजेंसी को वहाँ से खाली हाथ लौटना पड़ा।

ममता बनर्जी के वकीलों ने सुप्रीम

और वीरता के लिए शूरवीरों, सूबेदार मेजर पवन कुमार, हवलदार सुनील कुमार सिंह, लांस नायक दिनेश कुमार, लांस नायक सुभाष कुमार और लांस नायक प्रदीप कुमार को मरणोपरांत ‘सेना मेडल (गैलेंट्री)’ से सम्मानित किया गया।

तीन चेतक हेलीकॉप्टरों ने तिरंगा एवं संयुक्त सेनाध्यज के साथ पुष्प वर्षा कर और अपाचे सहित, विभिन्न हेलीकॉप्टर्स ने एयरोहेड व अन्य फॉर्मेशन से परेड को भव्य रूप दिया। सेना सेवा कोर के टॉरनेडो के बाइक्स पर व पैराट्रुप्स के आसमान में हैरतअंगेज करतबों और परेड के समापन पर नाल एयरबेस से आए तीन जगुआर लड़ाकू विमानों की गर्जना ने सभी को रोमांचित कर दिया।

बड़ी संख्या में गणमान्य जन, नागरिक, वेटन्स, युवा और छात्र–छात्राएं इस ऐतिहासिक आयोजन के साक्षी बने।

राज्यसभा के ...

महसूस कर रही थी। यहाँ तक कि लोकसभा अध्यक्ष ओम बिड़ला को भी दोबारा लोकसभा अध्यक्ष (स्पीकर) बनाए जाने पर सुखद आश्चर्य हुआ था, क्योंकि इस पद पर बदलाव की उम्मीद की जा रही थी।

तब से लेकर अब तक, मोदी अपने मंत्रिपरिषद में फेरबदल नहीं कर पाए हैं, जबकि पिछले एक साल से बदलाव की अटकलें लगाता लग रही थीं। ऐसे मुद्दों में हरिवंश का भविष्य अधर में लटका हुआ है।

विहार से भाजपा को दो सीटें मिलेंगी, जद (यू) को दो और एक सीट चिरग पासवान को मिलने की संभावना है। कहा जा रहा है कि पासवान मां को भी नामित किया जा सकता है, भले ही उनके पास पूरे नंबर न हों।

फ्रांस से 1 1 4 ...

(प्रथम पृष्ठ का शेष)
सूत्रों ने बताया कि मौजूदा परिस्थितियों में राफेल भारतीय वायु सेना की लड़ाकू विमानों की आवश्यकताओं को पूरा करने के लिए सबसे उपयुक्त पाया गया है, क्योंकि इसकी सेवायोग्यता लगभग 90 प्रतिशत है, जो अमेरिकी एफ-35 सहित, तुनिया के किसी भी अन्य विमान की तुलना में कहीं अधिक है।

गौरतलब है कि भारतीय वायु सेना बहु-विक्रेता निविदा में चयन होने के बाद से ही 1 1 4 राफेल लड़ाकू विमानों की खरीद के लिए लंबे समय से प्रयास कर रही है। भारतीय वायु सेना लड़ाकू विमानों के स्क्वाड्रनों की घटती संख्या की समस्या से जूझ रही है और इंजनों से संबंधित समस्याओं के साथ-साथ

‘चार ...

(प्रथम पृष्ठ का शेष)
सिंह ने कहा कि वर्ष 2026 में देश के चार प्रमुख महानगरों-दिल्ली, मुंबई, चेन्नई और पुणे-में कुल 200 स्थापित किए जाएंगे। प्रत्येक महानगर में 50-50 मौसम स्टेशन लगाए जाएंगे, जिससे शहरी क्षेत्रों में अत्यंत स्थानीय और वास्तविक समय पर आधारित मौसम पूर्वानुमान संभव हो सकेगा। इस अवसर पर वरिष्ठ अधिकारी, वैज्ञानिक, मौसम विशेषज्ञ और अन्य हितधारक उपस्थित थे। इस अवसर पर केन्द्रीय मंत्री ने आईएमडी परिसर में मांडल ऑब्जर्वेटरी, 3डी-प्रिंटेड स्वचालित मौसम स्टेशन और स्वाचालित एग्रो मौसम स्टेशन का उद्घाटन भी किया।

समापन में डॉ. जितेन्द्र सिंह ने कहा कि सरकार देशभर में सेंटर ऑफ एक्सीलेन्स और नए क्षेत्रीय मौसम विज्ञान केंद्र स्थापित करने की दिशा में काम कर रही है। उन्होंने विश्वास जताया कि जैसे-जैसे आईएमडी अपने 1 52वें वर्ष में प्रवेश करेगा, उसकी सटीकता, विश्वसनीयता और जनश्र्वास और भी मजबूत होगा।

ईरान ने 16 भारतीय कू सदस्य की हिरासत में लिया

नई दिल्ली, 15 जनवरी। ईरान में जारी सरकार विरोध प्रदर्शन के बीच एक बड़ी खबर सामने आ रही है। ईरान की रिजोल्यूशनरी गार्ड कॉर्प्स (आईआरजीसी) ने जहाज एमटी वैंलियंट रोअर के 16 भारतीय कू मंबरस को हिरासत में ले लिया है। इस

- ये सभी लोग जहाज एमटी वैंलियंट रोअर के कू मंबरस हैं

जहाज को 8 दिसंबर 2025 को यूएई के दिम्बा पोर्ट के पास अंतरराष्ट्रीय समुद्री इलाके में रोका गया था। ईरानी अधिकारियों का आरोप है कि जहाज पर 6,000 मीट्रिक टन ईंधन की तस्करी की जा रही थी। इस जहाज पर काम कर रहे थर्ड इंजीनियर केतन मेहता के परिवार की चिंता लगातार बढ़ ती जा रही है।

केतन के पिता मुकेश मेहता ने बताया कि उनके बेटे की आखिरी बार आवाज उन्होंने 31 दिसंबर 2025, यानी नए साल की पूर्व संध्या पर सुनी थी। उस समय केतन ने अपने माता-पिता को भरोसा दिलाया था कि वह सुरक्षित है। केतन का मोबाइल फोन खो जाने के कारण वह सीधे अपने परिवार से बात नहीं कर पा रहा था। केतन अपने एक साथी कू मंबर, ऑइलर पोथी दिवाकर के फोन से संपर्क कर रहा था। हाल ही में जब केतन के पिता ने दिवाकर से बात की, तो उन्हें बताया गया कि आईआरजीसी ने आधिकारिक तौर पर 10 कू मंबरस को गिरफ्तार कर लिया है, जिनमें केतन भी शामिल है।

परिवार ने इस मामले में विदेश मंत्रालय (एमईए) और भारतीय दूतावास से संपर्क किया है। मुकेश मेहता ने बताया कि एमईए ने हमसे केतन के पासपोर्ट की जानकारी मांगी थी, जो हमने तुरंत दे दी। लेकिन इसके बाद से हमें कोई जानकारी नहीं मिली है। न कोई साफ जवाब है, न ही कोई भरोसा।

बीएमसी चुनाव में भाजपा गठबंधन को बहुमत का संकेत

तीन एग्जिट पोल नतीजों में भाजपा को आगे बताया गया है

- एग्जिट पोल्स के अनुसार ठाकरे बंधुओं को मराठा और मुस्लिम वोटों का फायदा मिलता दिख रहा है पर भाजपा को उत्तर भारतीय, दक्षिण भारतीय और अन्य का भारी समर्थन मिलने के संकेत हैं।

मुंबई, 15 जनवरी। मुंबई के सबसे ताकतवर नगर निकाय बृहन्मुंबई महानगरपालिका (बीएमसी) के चुनाव को लेकर आए एग्जिट पोल में भाजपा और एकनाथ शिंदे की शिवसेना को बड़ त मिलती दिख रही है। तीन अलग-अलग एग्जिट पोल्स के मुताबिक, सत्ता की दौड़ में यह गठबंधन आगे है।

एग्जिट पोल का कहना है कि उद्धव ठाकरे और राज ठाकरे की एकजुट शिवसेना (यूबीटी) और मनसे को मराठा और मुस्लिम वोटों का फायदा मिल सकता है। वहीं, उत्तर भारतीय और दक्षिण भारतीय मतदाताओं ने बड़ी संख्या में भाजपा का समर्थन किया है।

रझानों के मुताबिक, युवा मतदाता और महिलाएं भी इस बार बीजेपी के पक्ष

विधानसभा चुनावों की तैयारी में जुटी कांग्रेस

- असम, केरल, तमिलनाडु और पश्चिम बंगाल में अगले कुछ महीनों में विधानसभा चुनाव होने वाले हैं

कोई कोर कसर नहीं छोड़ना चाहती है। यही वजह है कि पार्टी के बड़े नेताओं को लगातार बड़ी जिम्मेदारी असम में दी जा रही है। सूत्रों के मुताबिक, असम विधानसभा चुनाव के लिए कांग्रेस ने 16

जानवरी को दिल्ली इंदिरा भवन में बैठक बुलाई है। बैठक में कांग्रेस अध्यक्ष मल्लिकार्जुन खड़गे, कांग्रेस नेता राहुल गांधी, राष्ट्रीय महासचिव के.सी. वेणुगोपाल, (प्रथम पृष्ठ का शेष) कि परीक्षा इसलिए रद्द की जानी चाहिए, क्योंकि यह मामला व्यापक पेपर लीक व चीटिंग का है, जिसमें सम्पूर्ण जांच करना असंभव है क्योंकि परीक्षा के तीनों दिन पेपर लीक कर “वॉट्सऐप” के माध्यम से अभ्यर्थियों के साथ साझा कर दिया गया था, जिससे विस्तृत रूप से अलग-अलग केंद्रों तक यह पेपर मुद्देयता कार्या जा सकता था।उन्होंने कहा कि इस मामले में करीब 12 इनामी आरोपी अभी भी फरार हैं, जो हरियाणा और उत्तर प्रदेश के गिराह से सम्बन्ध रखते हैं। इसलिए इनके खिलाफ जांच करना मुश्किल है। उन्होंने कहा कि एक आरोपी की संदिग्ध तौर पर मौत भी हो चुकी है, जिससे यह भी पता नहीं लगाया जा सकता कि उसने किस-किस को पेपर बेचा था।मामलों की सुनवाई के दौरान अपीलाधिकारियों की ओर कहा गया था कि याचिकाकर्ता कैलाश चन्द्र ने अपनी याचिका व सपथ पत्र में कुछ अनिवार्य तथ्यों को उजागर नहीं किया था, जैसे उन्होंने दो बार याचिका दायर की थी और यह भी नहीं जाहिर किया

क्या लालू परिवार का “रीयूनियन” सन्निकट है पार्टी से निष्कासित पुत्र तेज प्रताप के घर दही चूड़ा पार्टी में लालू प्रसाद शामिल हुए

- तेज प्रताप यादव ने इस कार्यक्रम के लिए लालू यादव के साथ छोटे भाई तेजस्वी को भी बुलाया था। तेज प्रताप ने लालू, माँ राबड़ी देवी, भाई तेजस्वी और भतीजी कात्यायनी के साथ तस्वीरें सोशल मीडिया पर पोस्ट कीं।
- ज्ञातव्य है कि 8 माह पहले लालू यादव ने तेज प्रताप को परिवार से निकाल दिया था। क्योंकि तेज प्रताप ने एक लड़की अनुष्का यादव के साथ एक तस्वीर पोस्ट की और कहा कि वे दोनों 12 साल से साथ हैं।
- इसके बाद काफी बवाल हुआ लोगों ने सवाल किया कि फिर तेज प्रताप ने राजद नेता चंद्रिका राय की बेटी ऐश्वर्या से शादी क्यों की थी। हालांकि बाद में तेज प्रताप ने पोस्ट डिलीट कर दी थी।

अध्याय शुरू हो सकता है। लालू प्रसाद यादव ने मई महीने में तेज प्रताप को, उनके रिश्ते की स्थिति से जुड़े एक सोशल मीडिया पोस्ट को लेकर, पार्टी से निष्कासित कर दिया था, हालांकि इस पोस्ट को बाद में हटा भी लिया गया था। निष्कासन की घोषणा करते हुए लालू प्रसाद यादव ने कहा था कि निजी जीवन में “नैतिक मूल्यों की अनेदबी” सामाजिक न्याय के लिए समुदाय के संघर्ष को कमजोर करती है। विवाद के केन्द्र में तेज प्रताप की एक महिला के साथ तस्वीर थी। पोस्ट में महिला की पहचान अनुष्का यादव के रूप में की गई थी और कहा गया था कि अनुष्का यादव और राजद नेता पिछले 12 वर्षों से रिश्ते में हैं। पोस्ट में लिखा था, “मैं तेज प्रताप यादव हूं और इस तस्वीर में मेरे साथ जो लड़की दिख रही है, वह अनुष्का यादव है। हम पिछले 12 वर्षों से एक-दूसरे को जानते हैं और एक-दूसरे से बहुत ज्यादा प्यार करते हैं। इन वर्षों में हमारे सम्बंध निरन्तर रहे हैं। मैं काफी समय से यह बात आप सभी से शेयर करना चाहता था, लेकिन सही शब्द नहीं मिल पा रहे थे। आज, इस पोस्ट के माध्यम से, मैं अपना दिल आपके सामने खोल रहा हूं। उम्मीद है, आप सभी (स्थिति को) समझेगें।”

इस पोस्ट पर तीखी प्रतिक्रियाएं आई और कई लोगों ने सवाल उठाया कि अगर तेज प्रताप पहले से रिश्ते में थे तो उन्होंने 2018 में बिहार के पूर्व मंत्री चंद्रिका राय की बेटी ऐश्वर्या से शादी क्यों की। ज्ञातव्य है कि शादी के कुछ ही महीनों बाद, तेज प्रताप और ऐश्वर्या अलग हो गए थे। कुछ ही समय बाद यह पोस्ट हटा ली गई और तेज प्रताप ने दावा किया कि उनका प्रोफाइल हैक हो गया था। उन्होंने लिखा, “मैंरा सोशल मीडिया प्लेटफॉर्म हैक कर लिया गया था और मेरी तस्वीरों को गलत तरीके से एडिट किया गया।”

तेज प्रताप को पार्टी से निकालने के लालू यादव के फैसले का परिवार के अन्य सदस्यों, जिनमें तेजस्वी यादव भी शामिल थे, ने समर्थन किया था। बाद में तेज प्रताप ने अपनी अलग पार्टी बनाई और कुछ सीटों पर राजद को चुनौती दी, लेकिन उन्हें एक भी सीट नहीं मिली।

रांची में ईडी अफसरों पर एफआईआर

रांची, 15 जनवरी। झारखंड की राजधानी रांची में प्रवर्तन निदेशालय (ईडी) के अधिकारियों पर पूछताछ के नाम पर मारपीट करने का गंभीर आरोप सामने आया है। इस मामले की जांच को लेकर गुप्तचर सुहा रंची के एयरपोर्ट थाना की पुलिस भारी संख्या में ईडी कार्यालय पहुंची और जांच शुरू की। एयरपोर्ट थाना में दर्ज एफआईआर के आधार पर पुलिस अधिकारियों ने ईडी

- एक पीड़ित ने पूछताछ के नाम पर मारपीट का आरोप लगाया व शिकायत दर्ज की इसके बाद पुलिस ईडी दफ्तर पहुंची।

कार्यालय के भीतर जाकर सीसीटीवी फुटेज खंगाले और संबंधित अधिकारियों से पूछताछ की। पीडित संतोष कुमार ने आरोप लगाया है कि 12 जनवरी को ईडी

कार्यालय में पूछताछ के दौरान उन पर जबरन जुर्मा कबूल करने का दबाव बनाया गया। उनका दावा है कि ईडी के अफसर प्रतीक और शुभम ने उनके साथ बेरहमी से मारपीट की, जिससे उनका सिर फट गया। इसके बाद उन्होंने एयरपोर्ट थाना में प्रार्थमिकी दर्ज कराई। मामले की गंभीरता को देखते हुए सदर डीएसपी, सिटी डीएसपी, एयरपोर्ट थाना प्रभारी और एक इंस्पेक्टर स्वयं ईडी कार्यालय पहुंचे और साक्ष्य संकलन में जुटे रहे।

गंभीरता व तत्परता से एस.आई. भर्ती परीक्षा-2021 पेपरलीक मामले की जांच कर रहा है और कितने और आरोपियों को गिरफ्तार व इंटरवोेट कर चुका है। उल्लेखनीय है कि इस मामले ले अपील दायर होने के बाद और जांच अधिकारियों के ट्रांसफर होने के बाद से एस.आई. भर्ती परीक्षा के आरोपियों की गिरफ्तारी की संख्या में काफी गिरावट आई है। परन्तु इसका पूर्ण ब्यौरा महाधिवक्ता अदालत में कल पेश करेगे।

‘राज्य सरकार ...

(प्रथम पृष्ठ का शेष)
रिपोर्ट के आधार पर एकलपीठ ने भर्ती रद्द करने का आदेश दिया था, जबकि एसआईटी ने परीक्षा रद्द करने के टास्क पर अपनी रिपोर्ट दी थी। वहीं एसआईटी ने मामले में पुनर्विचार कर अपनी दूसरी रिपोर्ट दी और उसमें माना कि दोषियों की छंटनी संभव होने के कारण पूरी भर्ती रद्द नहीं कर सकता। इस मामले में राज्य सरकार व चर्याचित अभ्यर्थियों की बहस पूरी हो चुकी है।

राष्ट्रदूत (एचयूएफ) के लिए मुद्रक एवं प्रकाशक सोमेश शर्मा द्वारा वतन प्रेस, जी-1-201, रीको औद्योगिक क्षेत्र, हिण्डौन सिटी, जिला करौली से मुद्रित एवं प्रकाशित। संपादक-राजेश शर्मा, आर.एन.आई. नं. **RAJHIN/2008/27147** जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स : 0141-2373513, कोटा कार्यालय : पलायका हाऊस, छत्रपति शिवाजी मार्ग, कोटा। फोन: 2386031, 2386032,फैक्स:0744-2386033, बीकानेर कार्यालय : कुम्भाना हाऊस, हनुमान हट्या, बीकानेर। फोन: 2200660, फैक्स 0151-2527371, उदयपुर कार्यालय: आयड मैर रोड आयड, उदयपुर। फोन: 2413092, फैक्स : 0294-2410146, अजमेर कार्यालय: राष्ट्रदूत भवन, चुंगी नाका के पास, अजमेर। फोन: 2627612, फैक्स:0145-2624665 जालोर कार्यालय : - जी 1/63, इन्स्टीटयल परिया, फेस प्रथम, जालोर। फोन226422,226423, फैक्स: 02973-226424 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908

